



## سوال

(05) خطبہ رمضان

## جواب

السلام علیکم ورحمۃ اللہ وبرکاتہ

خطبہ رمضان

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ناظرین اہل حدیث مسلمانوں کی ایک مستقل جماعت ہے، اس لیے ان کو ہر سال خطبہ رمضان شریف بغرض اداء سنت سنایا جاتا ہے، نیز ان جہتے افراد خریداروں میں داخل ہوتے ہیں، ان کو بھی پہنچ جاتا ہے، خطبہ مسنونہ یہ ہے :

(( عن سلمان فارسی قال خطبنا رسول اللہ ﷺ فی آخر یوم من شعبان فقال یا ایھا الناس قد اظلمکم شھر عظیم شھر مبارک شھر فیہ لیلة خیر من الف شھر جعل اللہ صیامہ فریضتہ و قیام لیلة تطوعاً من تقرب فیہ بخصلة من الخیر کان کن ادمی فریضتہ فیما سواه و من ادمی سبعمین فریضتہ فیما سواه و هو شھر الصبر و الصبر ثوابہ الجنة و شھر المواساة و شھر یزاد فیہ رزق المؤمن من فطر فیہ صائماً کان له مغفرة لذنوبه و عتق رقبتہ من النار و کنا لہ مثل اجرہ من غیر ان ینتقص من اجرہ شی قلنا یا رسول اللہ لیس کُننا نجدا لفظہ بہ الصائم فقال رسول اللہ ﷺ یعطی اللہ هذا الثواب من فطر صائماً علی مذقة لبن او تمرۃ او شربة من ماء و من اشبع صائماً سقاہ اللہ من حوضی شربہ لا یظنما حتی یدخل الجنة و هو شھر اولہ رحمة و اوسطہ مغفرة و اخرہ عتق من النار و من خفف عن مملوکہ فیہ غفر لہ و اعنتہ من النار )) (مشکوٰۃ : ص ۲۴۳ - رواہ الیصحفی فی شعب الایمان)

”یعنی سلمان رضی اللہ عنہ کہتے ہیں کہ ماہ شعبان کی آخری تاریخ رسول اللہ ﷺ نے ایک خطبہ ہم کو سنایا۔ فرمایا: اے لوگو! تم پر ایک بہت ہی عظیم الشان بابرکت مہینہ آیا ہے، وہ ایسا مہینہ ہے کہ اس میں ایک رات ہے جو ہزار مہینوں کی رات سے بھی افضل ہے، خدا نے اس مہینے میں روزے رکھنے فرض کیے ہیں اور رات کو قیام کرنا نفل قرار دیا ہے، جو کوئی اس مہینے میں نفل نیکی کا کام کرے، وہ ایسا ہوگا کہ اس نے اور دنوں میں گویا فرض ادا کیا۔ اور جو اس مہینے میں فریضہ ادا کرے وہ ایسا ہوگا کہ اور دنوں میں گویا اس نے ستر فریضے ادا کیے۔ وہ ماہ رمضان صبر کا مہینہ ہے، اور صبر کا بدلہ جنت ہے، وہ باہمی سلوک اور مروت کا مہینہ ہے، وہ ایسا مہینہ ہے کہ مومن کا رزق اس میں بڑھ جاتا ہے، (یعنی رواہ دار اس دنیا میں بھی خوب کھاتا ہے، اور قیامت کے روز بھی اس کی برکت سے خوب نعمتیں پائے گا، جو کوئی اس مہینے میں روزہ دار کا روزہ افطار کرائے اس کے گناہوں کی بخشش ہوگی۔ اور آگ سے نجات ملے گی اور اس کو روزہ دار جتنا ثواب ملے گا۔ یہ نہیں کہ روزہ دار کی افطاری کے لیے بہت کچھ سامان چاہیے۔ اس لیے ہم (صحابہ) نے عرض کی! حضور ہم میں سے ہر ایک قدرت نہیں رکھتا کہ روزہ دار کی افطاری کر سکے۔ حضور ﷺ نے فرمایا: اللہ تعالیٰ یہ ثواب اس کو بھی دے گا۔ جو روزہ دار کو دودھ کی تھوڑی سی یا پانی پلا دے (کیونکہ خدا کے یہاں نیت کا اجر ہے) جو کوئی روزہ دار کو ٹھنڈا شربت پلائے یا پیٹ بھر کر کھانا کھلائے خدا اس کو میرے حوض کوثر سے شربت پلائے گا۔ جس کی وجہ سے وہ سارے محشر میں جنت میں داخل



ہونے تک بھی پیاسا نہ ہوگا۔ یہ ماہ رمضان ایسا ہے کہ اس کا شروع حصہ رحمت ہے، درمیانی حصہ بخشش ہے، آخری حصہ جہنم سے آزادی ہے، جو کوئی اس مہینے میں اپنے کارکن کے کام میں تخفیف کرے یعنی معمول سے کام کم کر لے، خدا اس کو بخش دے گا، اور اس کو جہنم کے عذاب سے نجات دے گا۔“

مدیر: خاکسار مدیر کی امید بے جا نہ ہوگی کہ ناظرین اہل حدیث افطار صیام کے وقت جملہ برادری ناظرین اہل حدیث کو عموماً اور خاکسار خادم مدیر کو خصوصاً ملحوظ رکھ کر حسن خاتمہ اور دفع ہم و غم کی دعا کریں۔

((اللهم احسن عاقبتنا فی الامور کلھا واجزنا من خزی الدنیا و عذاب الاخرۃ)) (۵ نومبر ۱۹۳۷ء)

((اللهم اغفر لہ وارحمہ اکرم نزلہ ووسع مدخلہ وادخلہ الجنة الفردوس برحمتک یا ارحم الراحمین۔ امین)) (راز)

هذا ما عندي والله اعلم بالصواب

## فتاویٰ علمائے حدیث

جلد 06 ص 84-89

محدث فتویٰ